

FOND GĦALL-KMAMAR TAN-NAR LI JAĦDMU FUQ BAŻI VOLONTARJA

it-tieni edizzjoni



F'bosta bliet u rħula, kemm f'Malta kif ukoll f'Għawdex, insibu kmamartan-narli normalment huma marbuta mal-festi tradizzjonali Maltin. F'dawn il-kmamar tan-nar issib nukleju ta' nies li jaħdmu s-sena kollha b'mod volontarju biex imbagħad jaħdsu l-frott ta' ħidmiethom fil-jiem tal-festa tar-raħal jew belt tagħhom. Insibu li l-kultura tan-nar f'pajjiżna tmur lura diversi għexieren ta' snin u llum il-ġurnata, il-logħob tan-nar huwa meqjus bħala prodott turistiku artistiku, jagħmel parti mill-patrimonju kulturali Malti. L-għan ta' dan il-finanzjament huwa biexkull kamra tan-nar f'Malta tiġi allokata fondi sabiex tkun tista' ttejjeb l-infrastruttura tagħha biex il-voluntiera fi ħdanha jkun jistgħu jaħdmu f'post iktar sigur (kemm waqt il-manifattura, kif ukoll waqt il-ħruq tal-istess nar) kif ukoll sabiex ikunu jistgħu jinvestu f'rizorsi li jgħinu sabiex tittejjeb il-kwalità tal-prodott pirotekniku Malti vis-a-vis sigurtà.

L-għan ewlieni wara dan il-proġett huwa t-tnedija ta' skema finanzjarja li tagħti spazju lill-kmamar tan-nar rispettivi sabiex joħorġu b'ideat u proposti sabiex jagħmlu:

- Restawr tal-kmamar tan-nar infushom,
- Investiment fl-infrastruttura tal-kmamar tan-nar,
- Investiment f'makkinarju u għodda li jiffacilitaw il-manifattura tan-nar u jagħmlu l-produzzjoni iktar sigura,
- Investiment f'apparat u armar biex ikunu jistgħu jaħarqu n-nar b'mod iktar sigur,
- Investiment f'rizorsi ta' tagħlim f'dak li għandu x'jaqsam ma' sigurtà fil-manifattura tan-nar,
- Tishih ta' kollaborazzjoni bejn il-kmamar tan-nar Maltin.

DEFINIZZJONIJIET

Għall-iskop ta' dawn il-linji gwida, it-termini li ġejjin huma definiti kif ġej:

Applikant: Applikant irid ikun liċenzjat bħala "kamra tan-nar". Din trid tkun irregistrata bħala organizzazzjoni volontarja. F'kaz li l-kamra tan-nar tkun tagħmel parti minn għaqda muzikali, l-istess għaqda muzikali trid tkun irregistrata bħala organizzazzjoni volontarja.

Applikazzjoni: Applikazzjoni hija sottomissjoni minn applikant eligibbli, li tinkludi d-dokumentazzjoni obbligatorja kollha u kwalunkwe annessi relatati mal-fond.

Benefiċjarju: Il-benefiċjarju huwa r-riċevitur tal-għotja. Il-benefiċjarju huwa responsabbli għall-implimentazzjoni tal-proġett iffinanzjat mill-fond.

Evalwatur: Il-Kunsill Malti għall-Arti jahtar grupp ta' evalwazzjoni għal kull sejha li taqa taħt dan il-fond.

Għotja: L-għotja hija l-ammont allokat għal applikazzjoni b'suċċess.

Fond: Dan huwa programm ta' finanzjament ta' incentivi kulturali b'allokazzjoni ta' €170,000 għall 2019. Kull kamra tan-nar tista' tibbenefika sa massimu ta' €5,000. Dawn jridu jkunu kollha ta' natura infrastrutturali.

Ġestjoni u amministrazzjoni tal-fond: Il-Kunsill Malti għall-Arti hu responsabbli għall-ġestjoni ta' dan il-fond. Il-korrispondenza ufficjali kollha, inkluża s-sottomissjoni tal-applikazzjonijiet, għandha tintbagħat fl-indirizz indikat f'dawn il-linji gwida.

Organizzazzjoni: Organizzazzjoni stabbilita lokalment u/

jew irreġistrata pubblikament f'Malta, li għandha statut. L-organizzazzjonijiet volontarji għandhom ikunu rreġistrati mal-Kummissarju għall-Organizzazzjonijiet Volontarji skont ir-rekwiżiti tal-Att dwar Organizzazzjonijiet Volontarji (www.maltacvs.com).

Konformità: Jekk xi materjal obligatorju jkun nieqes mid-dossier tal-applikazzjoni sottomessa, l-applikazzjoni sħiħa titqies mhux kompluta u tiġi miċhuda bħala mhux konformi. Applikazzjonijiet mhux konformi ma jkomplux jiġu pproċessati.

Eligibbiltà: L-applikazzjonijiet konformi, l-ewwel jiġu eżaminati f'termini tal-eligibbiltà tal-proġett mill-evalwaturi maħtura. Proposti li mhumiex ikkunsidrati eligibbli f'termini tal-kriterji stabbiliti ma jibqgħux jiġu pproċessati u ma jibqgħux għaddejjja mill-proċess ta' evalwazzjoni.

Evalwazzjoni: Kull applikazzjoni konformi mal-kriterji ta' proġett eligibbli mbagħad tiġi evalwata skont il-kriterji stabbiliti f'dawn il-linji gwida mill-evalwaturi maħtura. Il-Kunsill Malti għall-Arti jirrizerva d-dritt li jitlob aktar informazzjoni u intervista mal-applikant.

LINJI GWIDA

Il-proposta għandha tinkludi deskrizzjoni tal-proġett u l-baġit rispettiv. Fil-proposta għandu jintwera f'aktar dettall kif il-proġett jissodisfa l-kriterji ta' evalwazzjoni ta' dan il-fond. Tittieħed deċiżjoni dwar l-iffinanzjar fuq is-saħħa tal-informazzjoni sottomessa.

Deskrizzjoni tal-proġett

Għandu jiġi pprovdut tqassim dettaljat ta' dan li ġej (fejn applikabbli):

Deskrizzjoni Ġenerali:

1. Il-kuntest tal-proġett
2. L-għanijiet u l-obbjettivi tal-proġett
3. Deskrizzjoni dettaljata u konciza ta' dak li jinvolti l-proġett, inklużi l-attivitajiet speċifiċi kollha relatati mal-proġett

Perjodi ta' żmien tal-proġett:

Tigi dikjarat tqassim (b'dati indikattivi) tal-fażijiet jew attivitajiet ewlenin tal-proġett.

Il-Baġit tal-Proġett

Għandu jiġi pprovdut tqassim dettaljat u stimi jew invoices ta' dan li ġej (fejn applikabbli):

Baġit dettaljat tan-nefqa: Dan għandu jinkludi tqassim ta' spejjeż eliġibbli relatati mal-proġett, li jinkludu kemm is-servizzi kif ukoll spejjeż ta' partijiet terzi. L-ammont allokat ta' €5,000 irid ikun maqsum hekk:

- 100% infiq fuq infrastruttura

KONFORMITÀ

Lista ta' verifika għall-konformità tal-applikazzjoni tiegħek

Obbligatorju:

1. Formola tal-applikazzjoni kompleta, iffirmata u datata - kopja wahda oriġinali,
2. Kopja tal-karta tal-identità ta' Licensee - kopja wahda,
3. Il-proposta tal-proġett: Il-proposta trid tinkludi deskrizzjoni tal-proġett u baġit tal-proġett
4. Ċertifikat ta' registrazzjoni mal-Kummissarju tal-Organizzazzjonijiet Volontarji - kopja wahda.
5. Mal-applikazzjoni, trid tig pprezentata dikjarazzjoni mis-Segretarju tal-Għaqda Volontarja li tghid li l-post tan-nar huwa proprejta ta' dik l-Għaqda,
6. Kmamar tan-nar li japplikaw għal dan il-fond tal-2019, ser jircievu l-fondi kemm il-darba ma jkunx hemm proġetti approvati fil-passat (2018) li jkunu għadhom pendenti. Għal din is-sena, dawn huma proġetti approvati taht il-fond tal-2018.
7. Arts Council Malta ser ikun qed jorganizza kors ta' First Aid b'kollaborazzjoni mal- Malta Red Cross. Sabiex jircievu l-fondi approvati, l-applikanti huma obbligati li jinnominaw membru tal-kamra tan-nar rispettiva sabiex jattendi dan il-kors. Min ma jattendix dan l-kors mhux se jkun eligibbli għall-fondi.
8. Jekk il-proġett ikun jikkonsisti fi twaqqigh/bini ta' strutturi immobbli, trid tigi pprezentata dikjarazzjoni minn perit li tikkonferma li jkunu ingabu l-permessi necessarji.

Din id-dikjarazzjoni hemm bzonnha wkoll jekk ikun ser isirtqattiegħ ta' art li tkun għadha fl-stat naturali tagħha (blat jew hamrija).

Il-proġetti mhumiex konformi jekk:

Jiġu sottomessi minn applikanti li mhumiex ċittadini Maltin fil-pussess ta' permess ta' residenza f'Malta jew karta tal-identità,

Ma jkunux konformi mal-Uffiċċju tal-Kummissarju tal-Għaqdiet Volontarji fid-data tal-applikazzjoni u matul il-perjodu kollu tal-proġett,

L-applikazzjoni tingħata wara 12:00 (nofsinhar) ta' 14 ta April 2019.

EVALWAZZJONI

Filwaqt li l-materjal mandatorju għandu jiġi sottomess sal-iskadenzi stipulati, il-Maniġers tal-Fond għandhom dritt jitolbu materjal addizzjonali mill-applikanti matul il-fażi ta' valutazzjoni. Il-Maniġers tal-Fond jistgħu jitolbu lill-applikant biex jattendi laqgħa jew sessjoni ta' pitching mal-evalwaturi.

Ir-rizultati ta' kull sejha rispettiva (applikazzjonijiet b'suċċess, mingħajr suċċess u ineligibbli) jinħarġu fid-data indikata fil-perjodi taż-żmien tas-sottomissjoni. Ma tinħareġ ebda informazzjoni dwar il-proċess ta' evalwazzjoni qabel in-notifika tar-rizultat ufficjali. Kwalunkwe forma ta' talba tiskwalifika awtomatikament l-applikazzjoni.

L-informazzjoni kollha riċevuta mill-Maniġers tal-Fondi titqies bħala kunfidenzjali kemm matul kif ukoll wara l-proċess ta' evalwazzjoni. Dispożizzjonijiet dwar il-protezzjoni tad-data u l-kunfidenzjalità għal proġetti ta' suċċess għandhom jiġu inkluzi fil-Ftehim tal-Għotja.

Id-deċiżjoni tal-Bord ta' Evalwazzjoni hija finali u mingħajr dritt ta' rikors.

IMPLIMENTAZZJONI U MONITORAĠĠ

Il-benefiċjarji jiġu nnotifikati formalment bir-riżultat, l-ammont ta' finanzjament mogħti għat-twettiq tal-proġett, u kwalunkwe kundizzjoni oħra relatata mal-għotja. Meta jaċċettaw l-għotja, l-applikanti jaċċettaw li l-isem tagħhom, it-titlu tal-proġett u l-ammont mogħti jistgħu jiġu ppubblikati mill-Kunsill Malti għall-Arti.

Wara li jigi mogħti l-proġett, ftehim ta' appoġġ tal-proġett legalment vinkolanti, bejn il-Kunsill Malti għall-Arti u l-benefiċjarju se jagħti dettalji dwar il-kundizzjonijiet u l-ammont ta' finanzjament.

Fil-kazijiet kollha, il-pagamenti jiġu pprocessati wara l-iffirmar tal-kuntratt.

L-għotja riċevuta għandha tintuża biss għall-għan li għalih ingħatat, f'konformità mal-proġett ipprezentat, il-korrispondenza tal-approvazzjoni u l-ftehim ta' appoġġ għall-proġett. Il-benefiċjarji għandhom jinfirmaw lill-Kunsill Malti għall-Arti minnufih jekk isiru xi bidliet li jaffettwaw in-natura tal-proġett matul l-implimentazzjoni.

Il-Kunsill Malti għall-Arti jista' jbidel jew jirtira għotja jekk il-bidla fil-proġett ma titqiesx raġonevoli f'relazzjoni mal-proposta inizjali jew jekk ma jkunx infurmat fi żmien raġonevoli dwar il-bidliet. Kull tibdil fl-applikazzjoni originali għandu jiġi approvat bil-miktub mill-Kunsill Malti għall-Arti. Il-Kunsill Malti għall-Arti għandu dritt li jbidel jew iżid kundizzjonijiet godda għall-ftehim matul l-implimentazzjoni, jekk dan jitqies neċessarju għall-ġestjoni xierqa tal-għotja u l-amministrazzjoni tajba tal-proġett.

RAPPORT TAL-PROĠETT

Fit-tmiem ta' kull proġett, il-benefiċjarji jintalbu jissottomettu:

- Rapport dettaljat li jenfasizza x-xogħol imwettaq,
- Kopji ta' kull immarkar rilevanti, pubbliċità jew materjal ta' informazzjoni żviluppat għall-proġett iffinanzjat, inkluża evidenza fotografika u stqarrija għall-istampa,
- Rapport tad-dħul u nfiq dettaljat tal-proġett, imqabbel mal-baġit dettaljat tal-proġett sottomess mal-applikazzjoni.

Is-sottomissjoni ta' dan il-materjal għandha titlesta fi żmien xahar mill-għeluq tal-proġett. Il-Kunsill Malti għall-Arti għandu dritt jagħmel użu mill-materjal tal-proġett sottomess.

SOTTOMISSJONI

Il-Linji Gwida, flimkien mal-formola tal-applikazzjoni jistgħu jingabru mis-sit elettroniku tal-Kunsill Malti għall-Arti

L-applikazzjonijiet għandhom jitwasslu bl-idejn mhux aktar tard mil- 14 ta' April 2019 sa 12.00 (nofsinhar) fl-indirizz t'hawn taht:

Fond Kmamar tan-Nar

Kunsill Malti għall-Arti

16 Casa Scaglia

Triq Mikiel Anton Vassalli

Valletta

VLT 1311



MINISTERU GHALL-GUSTIZZJA,
KULTURA U GVERN LOKALI

   **#CultureMatters**